

## سیل سائیکل

### CELL CYCLE

#### اہم عنوانات

Cell Cycle	5.1 سیل سائیکل
Mitosis	5.2 مائیٹوسس
Phases of Mitosis	5.2.1 مائیٹوسس کے مراحل
Significance of Mitosis	5.2.2 مائیٹوسس کی اہمیت
Meiosis	5.3 می آوسس
Phases of Meiosis	5.3.1 می آوسس کے مراحل
Significance of Meiosis	5.3.2 می آوسس کی اہمیت
Apoptosis and Necrosis	5.4 ایپاپٹوسس اور نکروزس

#### باب 5 میں شامل اہم اصطلاحات کے اردو تراجم

تولید	ریپروڈکشن (reproduction)	دخترانہ	ڈاٹر سیل (daughter cell)	ریپلیکیشن (replication)	تکثیر (phase)
تولیدی خلیہ	گنیٹ (gamete)	کاسٹ	سپنڈل (spindle)	مرحلہ	سیل سائیکل (cell cycle)
		رائیج (دھاگا)	فائبر (fibre)	سیل کا دورہ/حیثیت	

زندگی کی سب سے بنیادی خصوصیت ریپروڈکشن (reproduction) ہے۔ ریپروڈکشن کا عمل جانداروں کی تنظیم کے مختلف درجات پر ہوتا ہے۔ ایک سیل کے حصے جیسے کہ کروموسوم بنانے اور موسوم بناتے ہیں، سیکڑے سیکڑے پیدا کرتے ہیں اور مکمل جاندار بھی اپنے جیسی اولاد پیدا کرتے ہیں۔ اگر ہم باب 1 سے یاد کریں تو ہمارے ذہن میں رڈولف ورچو (Rudolf Virchow) آئے گا۔ اس نے ایک اہم بائیولوجیکل پرنسپل تجویز کیا تھا: تمام سیکڑے پہلے سے موجود سیکڑے سے ہی بنتے ہیں۔ یہ پرنسپل ہمیں بتاتا ہے کہ زندگی کے تسلسل، جس میں ریپروڈکشن کے تمام پہلو شامل ہیں، کی بنیاد سیکڑے کی ریپروڈکشن پر ہی ہے۔ سیکڑے کی ریپروڈکشن کو عام طور پر ہم سیل ڈیویژن کے نام سے جانتے ہیں اور یہ عمل سیل کی تمام زندگی یعنی سیل سائیکل کا ایک حصہ ہوتا ہے۔

## 5.1 سیل سائیکل Cell Cycle

سیل سائیکل سے مراد ان تمام واقعات کا سلسلہ ہے جن میں ایک سیل پیدا ہونے سے لے کر مائی ٹوسس کے ذریعے نئے سیلز بنانا ہے۔ سیل سائیکل کے دو بڑے مراحل انٹرفیز (interphase) اور مائی ٹونک فیز یا ایم فیز (mitotic phase or M phase) ہیں۔ مائی ٹونک فیز سیل سائیکل کا نسبتاً ایک مختصر مرحلہ ہے۔ یہ ایک لمبے انٹرفیز کے ساتھ اول بدل کر آتا ہے جس میں سیل اپنے آپ کو ڈویژن کیلئے تیار کرتا ہے۔

انٹرفیز کے دوران سیل کی میٹابولک (metabolic) سرگرمیاں مروجہ ہوتی ہیں اور وہ اپنے زیادہ تر افعال سرانجام دے رہا ہوتا ہے۔ انٹرفیز کو تین مراحل میں تقسیم کیا جاتا ہے یعنی جی 1 فیز (پہلا خلا: gap)، ایس فیز (تیاری: synthesis) اور جی 2 فیز (دوسرا خلا: gap)۔

مثالی طور پر انٹرفیز کا دورانیہ مکمل سیل سائیکل کے دورانیہ کے کم از کم 90% تک محیط ہوتا ہے۔

### جی 1 فیز G1 phase

پیدا ہونے کے بعد ایک سیل اپنا سیل سائیکل جی 1 فیز سے شروع کرتا ہے۔ اس مرحلہ کے دوران سیل اپنے لیے پروٹینز کی فراہمی بڑھاتا ہے، اپنے کئی آرگنیلز (جیسے کہ مائٹوکانڈریا اور رائبوسومز) کی تعداد بڑھاتا ہے اور سائز میں بڑھتا ہے۔ اس مرحلہ کی ایک اور پہچان ایسے ایزائٹنز کی تیاری بھی ہے جو اگلے مرحلہ یعنی ایس فیز میں کروموسومز کی ڈپلیکیشن (duplication) کے لیے ضروری ہیں۔

### ایس فیز S phase

اس مرحلہ میں سیل اپنے کروموسومز کی کاپیاں تیار کرتا ہے (duplicate)۔ اس کے نتیجے میں ہر کروموسوم کے پاس دو سسٹر کرومائیڈز (sister chromatids) ہوتے ہیں۔

### جی 2 فیز G2 phase


اس مرحلہ میں سیل وہ پروٹینز تیار کرتا ہے جو مائی ٹوسس، خاص طور پر سپینڈل فائبرز بنانے کے لیے ضروری ہیں۔

جی 2 فیز کے دوران پروٹینز کی تیاری کا کارکن سیل کو مائی ٹوسس کے مرحلہ میں داخل ہونے سے روک دیتا ہے۔

انٹرفیز کی G2 فیز کے بعد سیل ڈویژن فیز میں داخل ہو جاتا ہے۔ ڈویژن فیز کی پہچان مائی ٹوسس ہے جس میں سیل دو ڈاٹریبلز میں تقسیم ہو جاتا ہے۔ ایسے سیلز جنہوں نے مستعمل یا عارضی طور پر تقسیم کا عمل ختم کر دیا ہو، انہیں خوابیدگی (تقسیم نہ کرنا) کی حالت میں سمجھا جاتا ہے اور ان کی زندگی کا یہ مرحلہ جی 0 فیز (G0 phase) کہلاتا ہے۔

جی 0 فیز G0 phase

ملٹی سیلر یوکیئر یوٹس میں سیلز جی 0 فیز میں داخل ہوتے ہیں اور تقسیم ہونا روک دیتے ہیں۔ کچھ سیلز ایسی حالت میں غیر معینہ مدت تک رہتے ہیں جیسے کہ نرو (nerve) سیلز۔ کچھ سیلز اس فیز میں نیم مستقل طور پر داخل ہوتے ہیں جیسے کہ جگر اور گردے کے چند سیلز۔ اسی طرح کئی سیلز جیسے کہ اپنی تحصیل سیلز کبھی بھی جی 0 فیز میں داخل نہیں ہوتے اور جاندار کی تمام زندگی کے دوران تقسیم ہوتے رہتے ہیں۔



Mitosis 5.2 مائی ٹوسس

1880ء کی دہائی میں ایک جرمن بائیولوجسٹ، والدر فلیمنگ (Walther Flemming) نے مشاہدہ کیا کہ ایک تقسیم ہوتے سیل میں نیوکلیئس تہذیبوں کے ایک سلسلہ سے گزرتا ہے جسے اس نے مائی ٹوسس کا نام دیا۔ مائی ٹوسس ایک سیل ڈویژن ہے جس میں ایک سیل دو ڈاٹر سیلز (daughter cells) میں تقسیم ہوتا ہے اور ہر ڈاٹر سیل میں کروموسومز کی تعداد اتنی ہی ہوتی ہے جتنی کہ پرنٹ سیل (parent cell) میں ہو۔ مائی ٹوسس صرف یوکیئر یوٹس میں

جاندار کا جسم بنانے والے سیلز سوئیچ سیلز کہلاتے ہیں جبکہ گیمیٹس (gametes) کو بنانے والے سیلز کو جرم لائن سیلز (germ line cells) کہتے ہیں۔ سوئیچ سیلز مائی ٹوسس جبکہ جرم لائن سیلز میٹوزس سے گزرتے ہیں۔

میں ہوتی ہے۔ لمبی سیلولر جانداروں میں مائی ٹوس ان کے سویٹک (somatic) سیلز میں ہوتی ہے۔ پروکیریوٹک سیلز بھی مائی ٹوس کی طرح کی ایک سیل ڈویژن سے گزرتے ہیں جسے بائنری فیشن (binary fission) کہتے ہیں۔ اس تقسیم کو مائی ٹوس نہیں کہا جاسکتا۔ کیوں؟

### 5.2.1 مائی ٹوس کے مراحل Phases of Mitosis

مائی ٹوس کا عمل بہت پیچیدہ ہونے کے ساتھ بہت باقاعدہ بھی ہے۔ اس کے دو بڑے مراحل ہیں یعنی نیوکلئس کی تقسیم جسے کیریوکلینیز (karyokinesis) کہتے ہیں اور سائٹوپلازم کی تقسیم جسے سائٹوکلینیز (cytokinesis) کہتے ہیں۔

#### A. کیریوکلینیز Karyokinesis

نیوکلئس کی ڈویژن یعنی کیریوکلینیز میں مزید 4 مراحل ہیں۔ یہ پروٹیز، میٹافیز، اینٹیفیز اور ٹیلوفیز کہلاتے ہیں۔

#### 1. پروٹیز Prophase

عام حالات میں نیوکلئس میں موجود وراثی مادہ ڈھیلے اور باریک دھاگوں کی شکل میں ہوتا ہے جسے کروماتن (chromatin) کہتے ہیں۔ پروٹیز کے آغاز میں کروماتن سکڑ کر موٹا ہو جاتا ہے اور بہت ہی باقاعدہ قسم کی ساختوں میں تبدیل ہو جاتا ہے جنہیں ہم کروموسومز کہتے ہیں۔ چونکہ وراثی مادہ پہلے ہی (ایس فیو میں) ڈپلیکیٹ (duplicate) کر چکا ہوتا ہے، اس لئے ہر کروموسوم میں دو سسٹر کرومائیڈز ہوتے ہیں، جو ایک ہی سینٹرومیر سے جڑے ہوتے ہیں۔ ہر کروموسوم کے سینٹرومیر پر ایک کانٹینوکلور (kinetochore) بھی ہوتا ہے۔ پروٹین سے بنی یہ پیچیدہ ساخت وہ مقام ہے جہاں سپنڈل فائبرز جڑتے ہیں۔

پچھلے سبق (باب 4؛ شکل 4.19) سے یاد کریں کہ نیوکلئس کے قریب دو سینٹریولز پائے جاتے ہیں جن کو مجموعی طور پر ایک سینٹروسوم کہتے ہیں۔ ہر سینٹریول دو میں تقسیم ہو جاتا ہے اور اس طرح دو ڈائری سینٹروسومز (daughter centrosomes) بن جاتے ہیں۔ دونوں سینٹروسومز سیل کے مخالف قطبین کی طرف چلے جاتے ہیں۔ یہاں دو سائٹوپلازم میں

پڑی ٹیوبیولن پروٹینز کو جوڑ کر مائیکرو ٹیوبیولز (microtubules) بناتے ہیں۔ اس طرح سے بننے والی مائیکرو ٹیوبیولز کو سپنڈل فائبرز (spindle fibres) کہتے ہیں۔ سیل میں بننے والے سپنڈل فائبرز کے مکمل سیٹ کو مائی ٹوٹک سپنڈل (mitotic spindle) کہتے ہیں۔ اس وقت تک سیل کا نیوکلئس اولس (nucleolus) اور نیوکلیر اینوولپ (envelope) ٹوٹ چکے ہوتے ہیں اور سپنڈل فائبرز سیل کے مرکز میں جگہ بنا چکے ہوتے ہیں۔

پروکیریوٹس میں مناسب نیوکلئس نہیں ہوتا اور وہ ڈویژن کے دوران سپنڈل فائبرز نہیں بناتے۔ یہی وجہ ہے کہ ان میں ہونے والی ڈویژن کو مائی ٹوس نہیں کہتے۔

پودوں کے ایسے سیلز میں، جہاں مرکز میں بڑا ویکول موجود ہوتا ہے، پروٹیز سے پہلے نیوکلئیس کو سیل کے مرکز میں آنا پڑتا ہے۔ پودوں کے سیلز میں سینٹریولز بھی نہیں ہوتے اس لئے ٹیوبولن پروٹینز نیوکلیر اینویلوپ کی سطح پر خود ہی اکٹھی ہو کر سپنڈل فائبرز بناتی ہیں۔

### ii. میٹافیز Metaphase

جب سپنڈل فائبرز کافی حد تک لمبے ہو چکے ہوتے ہیں تو چند سپنڈل فائبرز، جنہیں کانٹینو کور فائبرز (kinetochore fibres) کہتے ہیں، کروموسومز کے کانٹینو کورز کے ساتھ جڑ جاتے ہیں۔ ہر کروموسوم کے ساتھ مخالف سمتوں سے آنے والے دو کانٹینو کور فائبرز جڑتے ہیں۔ کروموسومز اپنے آپ کو سیل کے خط استوا (اکویٹر: equator) میں ترتیب دے دیتے ہیں اور اس طرح ایک میٹافیز پلیٹ (metaphase plate) بناتے ہیں۔ بہت سے دوسرے فائبرز یعنی نان کانٹینو کور فائبرز (non-kinetochore fibres) مخالف سمت والے اپنے جیسے فائبرز کے ساتھ جڑ جاتے ہیں۔

### iii. اینافیز Anaphase



جب ایک کانٹینو کور سپنڈل فائبر کروموسوم کے کانٹینو کور کے ساتھ جڑتا ہے تو یہ اس سینٹروسوم کی طرف کھینچا شروع کرتا ہے جس سے کہ یہ سپنڈل خود نکلا تھا۔ کھینچاؤ کی یہ قوت کروموسومز کے سینٹرومر اور بلڈز کو تقسیم کر دیتی ہے اور وہ علیحدہ ہو جاتے ہیں۔ یہ سینٹرومر ماٹریاں سب سے کروموسومز ہیں اور وہ اپنی اپنی طرف والے سینٹروسوم کی طرف کھینچے چلے جاتے ہیں۔ دوسرے سپنڈل فائبرز یعنی نان کانٹینو کور فائبرز بھی لمبے ہو جاتے ہیں۔ اینافیز کے اختتام پر سیل کروموسومز کی ایک جیسی کانٹینو کور مخالف قطبین پر دو کروموسومز میں علیحدہ کرنے میں کامیاب ہو چکا ہوتا ہے۔

### iv. ٹیلوفیز Telophase

یہ مرحلہ پروٹیز کا الٹ ہے۔ علیحدہ ہو چکے کروموسومز کے دونوں سیٹ کے گرد نیا نیوکلیر اینویلوپ بن جاتا ہے۔ دونوں سیٹ کے کروموسومز، جن کے گرد اب نئے نیوکلیر اینویلوپ بن چکے ہیں، اب کھل کر دوبارہ کروماتین کی شکل اختیار کر لیتے ہیں۔ اس طرح نیوکلیر ڈورین تو کھل ہو جاتی ہے لیکن سیل ڈورین کو مکمل ہونے کے لیے ابھی ایک اور مرحلہ سے گزرنا ہے۔

### B. سائٹو کائینیسز Cytokinesis

سائٹو کائینیسز سے مراد سائٹوپلازم کی تقسیم ہے۔ جانور کے سیلز میں سائٹو کائینیسز ایک عمل یعنی کلیوٹج (cleavage) کے ذریعہ ہوتی ہے۔ اس جگہ پر کہ جہاں میٹافیز پلیٹ ہوا کرتی تھی، ایک جھری بنتی ہے جسے کلیوٹج فرو (cleavage furrow) کہتے ہیں۔ یہ جھری مزید گہری ہوتی جاتی ہے اور آخر کار پیرنٹ سیل کو دو میں تقسیم کر دیتی ہے۔



شکل 5.3: سائٹوکائیسس (a) جانور کے سیل میں، (b) پودے کے سیل میں

پودے کے سیلز میں سائٹوکائسیمز کا عمل مختلف ہے۔ گاٹی اپریٹس سے نکلنے والی چھوٹی تھیلیاں (vesicles: ویزیکلز) سیل کے درمیان میں جمع ہوتی ہیں اور وہاں آپس میں ضم ہو کر ممبرینز میں لپٹی ایک ڈسک (disc) بنا دیتی ہیں۔ یہ ڈسک سیل پلیٹ یا فریکمو پلاسٹ (phragmoplast) کہلاتی ہے۔ سیل پلیٹ باہر کی طرف بڑھتی ہے اور اس میں مزید ویزیکلز ضم ہوتی جاتی ہیں۔ آخر کار سیل پلیٹ کی ممبرینز سیل ممبرین کے ساتھ مل جاتی ہیں اور سیل پلیٹ کے اندر کا مواد سیل وال کے ساتھ مل جاتا ہے۔ نتیجہ میں دو ڈائریسیلز بن جاتے ہیں، جن میں سے ہر ایک کی اپنی سیل ممبرین اور اپنی سیل وال ہوتی ہے (شکل 5.3)۔

?


نیوکلئیس صرف انٹرفیز کے دوران ہی نظر آتا ہے جبکہ کروموسومز صرف سیل ڈویژن کے دوران ہی دکھائی دیتے ہیں۔ ایسا کیوں ہے؟

### Significance of Mitosis

### 5.2.2 مائیٹوس کی اہمیت

مائیٹوس کی اہمیت دراصل کروموسومز کے مقررہ سیٹ کو قائم رکھنا ہے۔ دوسرے لفظوں میں ہر ڈائریسیل جو کروموسومز وصول کرتا ہے وہ اپنی کپیویشن اور اپنی تعداد کے لحاظ سے پیرنٹ سیل کے کروموسومز جیسے ہیں۔ جانداروں کی زندگی میں مندرجہ ذیل وہ مقامات ہیں جہاں مائیٹوس ہوتی ہے۔

**ڈیولپمنٹ اور گروتھ (Development and Growth):** جانداروں میں سیلز کی تعداد مائیٹوس سے بڑھتی ہے۔ ایک سنگل سیل یعنی زائیگوٹ (zygote) سے ملٹی سیلولر جسم کے بننے کی اور پھر نشوونما پانے کی یہی بنیاد ہے۔



شکل 5.4: ایک سنگل سیل (زائیگوٹ) سے ایک ملٹی سیلولر جسم کا بننا




شکل 5.5: سی ستار میں ری جنریشن

**سیلز کی تبدیلی (Cell replacement):** جسم کے کچھ حصوں مثلاً جلد اور ڈائجسٹو نالی سے سیلز ہمیشہ اترتے رہتے ہیں اور ان کے بدلے نئے سیلز آتے رہتے ہیں۔ نئے سیلز مائی ٹوسس سے بنتے ہیں اس لیے بالکل ویسے ہی ہوتے ہیں جیسے کہ علیحدہ ہونے والے ہوتے ہیں۔ اسی طرح ریڈ بلڈ سیلز کی زندگی مختصر (تقریباً 4 ماہ) ہوتی ہے اور نئے ریڈ بلڈ سیلز بھی مائی ٹوسس سے ہی بنتے ہیں۔

**ری جنریشن (Regeneration):** چند جاندار اپنے جسم کے حصوں کو دوبارہ بنا سکتے ہیں۔ نئے سیلز بننے کا عمل مائی ٹوسس سے ہوتا ہے۔ مثال کے طور پر سی ستار (sea star) مائی ٹوسس کر کے اپنے کھوئے ہوئے بازو کو دوبارہ بنا لیتا ہے۔

**اے سیکسول ریپروڈکشن (Asexual reproduction):** کچھ جاندار اے سیکسول ریپروڈکشن کے ذریعہ بالکل اپنے جیسے جاندار پیدا کرتے ہیں۔ اے سیکسول ریپروڈکشن کا ذریعہ بھی مائی ٹوسس ہی ہے۔ مثال کے طور پر ہائیڈرا (Hydra) بڈنگ (budding) کرتا ہے جو کہ ایک طرح کی اے سیکسول ریپروڈکشن ہے۔ اس عمل کے دوران ہائیڈرا کے جسم کی سطح پر سیلز میں مائی ٹوسس ہوتی ہے اور سیلز کا ایک مجموعہ بنتا ہے جسے بڈ (bud) کہتے ہیں۔ بڈ کے سیلز میں مائی ٹوسس جاری رہتی ہے اور یہ سائز میں بڑھ کر نیا ہائیڈرا بنا دیتی ہے۔

پودوں میں اے سیکسول ریپروڈکشن (وہجھیلو پروپگییشن: vegetative propagation) کے دوران بھی یہی سیل ڈوریشن ہوتی ہے۔



ہائیڈرا میں بڈنگ



پودوں میں وہجھیلو پروپگییشن

شکل 5.6: اے سیکسول ری پروڈکشن



## مائی ٹوس میں غلطیاں Errors in Mitosis

مائی ٹوس کو کنٹرول کرنے میں غلطی سے کینسر ہو سکتا ہے۔ تمام سیلز میں ایسے جینز موجود ہوتے ہیں جو مائی ٹوس کے اوقات اور اس کی تعداد کو کنٹرول کرتے ہیں۔ بعض اوقات سیلز کے ان جینز میں تبدیلی یعنی میوٹیشن (mutation) ہو جاتی ہے اور سیلز تقسیم ہونا جاری رکھتے ہیں۔ اس کے نتیجے میں ایٹارمل سیلز کی زائد افزائش سے رسولیاں بن جاتی ہے جنہیں ٹیومرز (tumors) کہتے ہیں۔ جب ٹیومرز ای جگہ رہیں جہاں بنتے ہیں، انہیں بی ٹائمن (benign) ٹیومرز کہتے ہیں۔ لیکن اگر ٹیومرز دوسرے ٹشوز پر حملہ کریں تو انہیں میٹاسٹیسٹس یعنی کینسر (malignant or cancerous) ٹیومرز کہتے ہیں۔ ایسے ٹیومرز جسم کے دوسرے حصوں میں کینسر والے سیلز بھیجتے ہیں جہاں نئے ٹیومرز بن جاتے ہیں۔ اس عمل کو میٹاسٹیسس (metastasis) یعنی بیماری کا پھیلنا کہتے ہیں۔

## پریکٹیکل ورک

جز کے سروں کی سلائڈز تیار کرنا اور مائی ٹوس کا مطالعہ کرنا  
جاندار میں سیلز کی تعداد میں اضافہ مائی ٹوس سے ہوتا ہے اور اعلیٰ سیلولر جانداروں میں گروتھ کی بنیاد ہے۔  
پراہلم: پیاز کی جڑ کے سرے میں موجود سیلز کا مشاہدہ کرتے ہوئے کیا ہم مائی ٹوس کے مختلف مراحل میں سیلز کو پہچان سکتے ہیں؟ (مائی ٹوس کے مراحل کی شناخت کی خاطر آپ اپنی ٹیکسٹ بک دیکھ سکتے ہیں۔)  
ضروری سامان: مائیکروسکوپ، سلائڈز، تازہ اگے ہوئے پیاز کی جڑ کے کنارے، 5-10 ml تازہ پانی، 10 ml ہائیڈروکلورک ایسڈ، 0.1 ml فیولجن ری ایجنٹ (Feulgen reagent)، ڈراپ سوٹ، پیکر، ایریزر (eraser) گلی ایک سینسل یا چھوٹا کارک اور ٹوتھ پکس۔  
پس منظر کی معلومات:


- جاندار میں گروتھ کا عمل سیل سائیکل میں باقاعدگی پیدا کر کے کنٹرول کیا جاتا ہے۔
- پودوں کی جڑوں میں گروتھ جاری رہتی ہے۔
- جڑوں کے کنارے سیل سائیکل کے مطالعہ کیلئے اچھے ثابت ہوتے ہیں کیونکہ یہاں ہر وقت ہمیں مائی ٹوس کرتے سیلز مل سکتے ہیں۔
- پیاز کی جڑ کے تراشے کاٹنے سے سیل سائیکل کے مختلف مراحل میں موجود بہت سے سیلز حاصل کیے جاسکتے ہیں۔

## پروسیجر:

1. ایک پیاز لیں اور اسے پانی سے بھرے کپ میں اس طرح رکھیں کہ اس کا صرف جڑوں والا کنارہ ہی پانی کے اندر ہو (پیاز کے چائنی کناروں میں ٹوتھ پکس ایسے گاڑیں کہ ان کے کنارے باہر کو نکلے ہوں۔ باہر نکلی ٹوتھ پکس کو کپ کے اوپری کنارے پر رکھ دیں۔ دو دن کے اندر نئی جڑیں اگ جانی چائیں)۔
2. پانی کے کب میں چھوٹا پیکر رکھ کر اس میں 10 ml ہائیڈروکلورک ایسڈ  $60^{\circ}\text{C}$  تک گرم کریں۔
3. قینچی کی مدد سے جڑوں کے بڑھتے ہوئے کناروں کے کم از کم 2 ml بے حصے کاٹیں۔ انہیں پہلے سے گرم کئے ہوئے ہائیڈروکلورک ایسڈ میں 4 سے 5 منٹ کیلئے رکھیں۔
4. مائیکروسکوپ سلائڈ پر پانی کا قطرہ ڈال کر اس پر جڑوں کے کنارے رکھیں۔



5. نشوونگی کی مدد سے پانی کے قطرے کو خشک کریں۔ پانی کو زیادہ سے زیادہ ختم کرنا اہم ہے۔
6. ڈائسیکشن نیڈل (dissection needle) کے ذریعہ جڑ کے کنارے کو اچھی طرح کاٹ کر 1 روپے کے سکہ کے برابر جگہ پر پھیلا دیں۔ متبادل طریقہ میں آپ ایک اور سلائینڈر لے کر اسے جڑ کے کناروں والی سلائینڈر پر عمود رکھیں اور جڑ کے کنارے کو دونوں سلائینڈرز کے درمیان دبا دیں۔
7. ٹوٹے اور کٹے ہوئے نشوونگی کو کورسپ (cover slip) رکھیں۔ کوشش کریں کہ کورسپ کے نیچے ہوا کا بلبل نہ آئے۔
8. کورسپ پر ایک چھوٹے کارڈ یا پینسل ایبڑ کی مدد سے دباؤ ڈالیں تاکہ جڑ کے سیکڑا ایک تہہ کی شکل میں پھیل جائیں۔
9. سٹیننگ (staining) کی خاطر کورسپ اٹھائیں، سیکڑا کی تہہ پر سٹین (stain) کا ایک قطرہ ڈالیں اور کورسپ سے دوبارہ فوراً ڈھانپ دیں۔
10. سلائینڈر کو کمپاؤنڈ مائیکروسکوپ پر رکھیں۔
11. گردتھ کا علاقہ تلاش کریں جو کہ جڑ کے آخری کنارے پر روٹ کیپ (root cap) سے تھوڑا اوپر ہے۔
12. پہلے کم پاور (power) پر فوکس کریں اور پھر درمیانی اور زیادہ پاور پر دیکھیں۔
13. ٹیکسٹ بک سے مائی ٹوکس کے چار مراحل کی تصاویر نکالیں اور انہیں سلائینڈرز پر موجود مراحل کی نشاندہی کے لیے استعمال کریں۔



فصل 5.7: عمل سائیکل کے مختلف مراحل میں موجود سلا

مشاہدہ: ہر سائیکل پر بہت سے سائیکل نظر آتے ہیں جو کہ عمل سائیکل کے مختلف مراحل میں ہوتے ہیں۔ زیادہ شمیں میں رنگے سائیکل آسانی سے دیکھے جاسکتے ہیں۔

چانزہ:

1. مندرجہ ذیل ٹیبل کاغذ پر بنائیں اور اس میں ڈیٹا (data) گھریں جو کہ پریکٹیکل کے دوران یا انقضاء پر کیا جاسکتا ہے۔

سائیکل کی تعداد	پروفیز	میٹافیز	اینٹافیز	ٹیلوفیز	ٹوٹل

### Meiosis

### 5.3 می اوکس

لفظ 'می اوکس' ایک یونانی لفظ 'می اوکس' سے ماخوذ ہے جس کے معنی ہیں 'تھوٹا کرنا'۔ می اوکس میں کروموسومز کی تعداد کو کم کر دیا جاتا ہے۔

می اوکس وہ عمل ہے جس میں ایک یوکیاریوٹک ڈیپلوئیڈ سائل (diploid cell) تقسیم ہوتا ہے اور 4 ہپلوئیڈ (haploid) ڈائریپلوئیڈ پیدا کرتا ہے۔ ڈیپلوئیڈ (2n) سے مراد ایسے سائیکل ہیں جن میں کروموسومز جوڑوں (ہومولوجس جوڑے) کی شکل میں ہوتے ہیں جبکہ ہپلوئیڈ (n) سے مراد ایسے سائیکل ہیں جن میں کروموسومز کی تعداد آدھی ہوتی ہے یعنی کروموسومز کے جوڑے نہیں ہوتے۔

### Phases of Meiosis

### 5.3.1 می اوکس کے مراحل

1876ء میں ایک جرمن بائیولوجسٹ آسکر ہرٹ وگ (Oscar Hertwig) نے می اوکس کو دریافت کیا اور پہلی مرتبہ اس کے مراحل بیان کیے۔ می اوکس کی تیاری کے مراحل ویسے ہی ہیں جیسے مائیٹوسس سے پہلے اینٹرفیز میں ہوتے ہیں۔ یہاں بھی اینٹرفیز میں جی 1 فیز، ایس فیز اور جی 2 فیز ہوتی ہیں۔ اینٹرفیز کے بعد ہونے والے دو بڑے مراحل می اوکس I اور می اوکس II ہیں۔


### Meiosis I می اوکس I

می اوکس I میں ڈیپلوئیڈ سائل کے ہومولوجس کروموسومز ایک دوسرے سے علیحدہ ہو جاتے ہیں اور اس طرح دو ہپلوئیڈ ڈائریپلوئیڈ بن جاتے ہیں۔ می اوکس میں یہی وہ مرحلہ ہے جس میں وراثتی تغیرات (genetic variations) پیدا ہوتے ہیں۔ می اوکس I میں دو مراحل کیریوکائینیز اور سائٹوکائینیز ہیں۔ می اوکس I کے کیریوکائینیز کے مزید مراحل پروفیز I، میٹافیز I، اینٹافیز I اور ٹیلوفیز I ہیں۔

### Prophase I پروفیز I

یہ می اوکس کا طویل ترین مرحلہ ہے۔ اس کے دوران کروماتن سکڑ کر کروموسومز بناتا ہے۔ ہومولوجس کروموسومز لمبائی کے رخ ایک دوسرے کے ساتھ لگ کر جوڑے بنا دیتے ہیں۔ اس عمل کو سائٹوٹیکس (synapsis) کہتے ہیں۔ کروموسومز کا ہر جوڑا بائی وینٹ

(bivalent) کہلاتا ہے۔ ہر بائی ویلنٹ میں چونکہ 4 کرومائڈز ہوتے ہیں اس لیے اسے ٹیٹریڈ (tetrad) بھی کہا جاسکتا ہے۔ ہومولوگس کروموسوم کے دو نان سسٹر (non-sister) کرومائڈز اپنی لسانی کے ساتھ چند مقامات پر ایک دوسرے سے جڑ جاتے ہیں۔ جڑے ہوئے ان مقامات کو کیا زینا (chiasmata) کہتے ہیں۔ اس کے بعد ہومولوگس کروموسومز کے نان سسٹر کرومائڈز آپس میں اپنے حصوں کا تبادلہ کرتے ہیں۔ اس عمل کو کراسنگ اوور (crossing over) کہتے ہیں (شکل 5.8)۔ کرومائڈز کے حصوں کے تبادلہ کا نتیجہ جینیٹک معلومات (genetic information) میں نئے کمینیشنز (recombinations) کے شکل میں نکلتا ہے۔ کراسنگ اوور کے بعد بھی ہومولوگس کروموسومز کا ہر جوڑا بائی ویلنٹ کی شکل میں ہی رہتا ہے۔



کروموسومز مزید سکڑتے ہیں، نیوکلئی اولائی غائب ہو جاتے ہیں اور نیوکلیئر اینویلوپ ٹوٹ جاتا ہے۔ سینٹریولز جو کہ انٹرفیز میں ہی تعداد میں دگنے ہو چکے ہوتے ہیں، اب سیل کے مخالف قطبین کی طرف جاتے ہیں اور سپنڈل فائبرز بناتے ہیں۔ کاسٹیکل کور سپنڈل فائبرز کروموسومز کے کاسٹیکل کورز کے ساتھ جبکہ دونوں جانب والے نان کاسٹیکل کور (non-kinetochore) فائبرز ایک دوسرے کے ساتھ جڑ جاتے ہیں۔ دونوں جانب کے دو کاسٹیکل کور سپنڈل فائبرز کروموسوم کے ایک ہومولوگس جوڑے کے ساتھ جڑتے ہیں جبکہ مائی ٹوسس میں ہم نے دیکھا تھا کہ دو کاسٹیکل کور سپنڈل فائبرز ایک ہی کروموسوم سے جڑتے ہیں۔

### میٹافیز I Metaphase I

ہومولوگس کروموسومز کے جوڑے اپنے آپ کو سیل کے اکیوینٹر (equator) پر ترتیب دیتے ہیں اور اس طرح میٹافیز پلیٹ بنا دیتے ہیں۔

### اینٹرفیز I Anaphase I

کانٹینو کورسپنڈنٹل فابریز سکر کر چھوٹے ہوتے ہیں جس کے نتیجے میں ہر جوڑے کے کروموسومز ایک دوسرے سے دور کھینچے ہیں۔ چونکہ ایک کروموسوم ایک قطب کی جانب کھینچتا ہے، اس طرح دو ہیپلائنڈ سیٹ بن جاتے ہیں۔ ہر کروموسوم کے پاس ابھی بھی دو سسٹر کرومائیڈز موجود ہوتے ہیں۔

### ٹیلوفیز I Telophase I

کروموسومز قطبین پر پہنچ چکے ہوتے ہیں۔ ہر قطب پر کروموسومز کی آدمی تعداد موجود ہے مگر ہر کروموسوم دو کرومائیڈز رکھتا ہے۔ سپنڈل فابریز کا جال ٹوٹ کر غائب ہو جاتا ہے اور کروموسومز کے ہیپلائنڈ سیٹ کے گرد نیوکلییر اینویلوپ بن جاتا ہے۔ کروموسومز دوبارہ کھل کر کرومائیڈز کی شکل اختیار کر لیتے ہیں۔

ٹیلوفیز I کے بعد سائٹو کائیمیز، یعنی جانور کے سیل میں سیل ممبرین کا دب جانا اور پودے کے سیل میں نئی سیل وال کا بنایا جانا، کا عمل ہوتا ہے جس کے نتیجے میں دو ڈائریپلز بننے کا عمل مکمل ہو جاتا ہے (شکل 5.8)۔

?

کراسنگ اور کے دوران ہومولوجس اینان ہومولوجس کروموسومز کے سسٹر اینان سسٹر کرومائیڈز کے درمیان وراثی مادہ کا تبادلہ ہوتا ہے۔


117

ی اوکس I کے بعد دونوں ہیپلائنڈ ڈائریپلز آرام کے ایک دور میں داخل ہوتے ہیں جسے انٹرفیز II (interkinesis) یا انٹرفیز II (interphase II) کہتے ہیں۔ انٹرفیز II مائی ٹوس اور می اوکس I کے انٹرفیز سے مختلف ہے۔ یہاں ایس فیو نہیں ہوتی اور اس لیے کروموسومز کی ڈپلیکیشن کا عمل نہیں ہوتا۔

### می اوکس II Meiosis II


یہ می اوکس کا دوسرا حصہ اور مائی ٹوس جیسا ہی ہے۔ اس کے مزید مرحلے پرو فیو II، میٹافیز II، اینٹرفیز II اور ٹیلوفیز II ہیں۔

پرو فیو II کا دورانیہ پرو فیو I کے مقابلہ میں بہت کم ہوتا ہے۔ اس مرحلے میں نیوگلی اولائی اور نیوکلییر اینویلوپ غائب ہو جاتے ہیں اور کرومائیڈز سکڑتا ہے۔ سینٹریولز قطبین کی طرف جا کر سپنڈل فابریز بناتے ہیں۔ میٹافیز II میں کروموسومز کانٹینو کورسپنڈنٹل فابریز کے ساتھ جڑتے ہیں اور اپنے آپ کو سیل کے اکیویٹر میں ترتیب دیتے ہیں۔ اس کے بعد اینٹرفیز II کا مرحلہ آتا ہے جس میں سینٹرو میٹرز ٹوٹتے ہیں اور سسٹر کرومائیڈز الگ ہو کر دور کھینچتے ہیں۔ سسٹر کرومائیڈز کو اب سسٹر کروموسومز کہا جاتا ہے اور وہ مخالف قطبین پر چلے جاتے ہیں۔ ٹیلوفیز II کی پہچان کروموسومز کا دوبارہ کھل جانا اور کرومائیڈز بنا دینا ہے۔ نیوکلییر اینویلوپ دوبارہ بن جاتے ہیں، سیل درمیان سے



شکل 5.9 - می اوکس I کے مراحل

دب جاتا ہے یا نئی سیل وال بن جاتی ہے اور آخر کار 4 ڈاٹریسل بن جاتے ہیں۔ ہر ڈاٹریسل میں کروموسومز کی ہپلائڈ تعداد ہوتی ہے (شکل 5.10)۔



شکل 5.10: می اوٹس II کے مراحل

### Significance of Meiosis

### 5.3.1 می اوسس کی اہمیت

پروکاریوٹس میں می اوسس نہیں ہوتی۔ وہ باکٹریا، فنگس کے ذریعے اسے سیکسوال ری پروڈکشن کرتے ہیں۔

1890ء میں ایک جرمن بائیولوجسٹ آگسٹ ویزمن (August Weismann) نے ری پروڈکشن اور وراثت (inheritance) میں می اوسس کی اہمیت بیان کی۔ اس نے بتایا کہ اگلی نسل میں کروموسومز کی مقررہ تعداد کو مستقل رکھنے اور تغیرات لانے کے لیے می اوسس لازمی ہے۔

### اگلی نسل میں کروموسومز کی تعداد مستقل رکھنا

سیکسوال ری پروڈکشن کے لیے می اوسس لازمی ہے۔ انسان میں ڈیپلانڈ گیمیٹ (gamete-mother cells) یعنی جرم لائن سبیلز (germ line cells) میں می اوسس کے ذریعے ہپلانڈ گیمیٹس بناتے ہیں۔ نر اور مادہ گیمیٹس مل کر ڈیپلانڈ زائیکوٹ بناتے ہیں، جس میں بار بار مائی ٹوسس ہوتی ہے اور وہ ایک نئے ڈیپلانڈ انسان میں نمو پا جاتا ہے۔ بہت سے ہپلانڈ فنجائی اور پروٹوزووز (protozoans) مائی ٹوسس سے ہپلانڈ گیمیٹس بناتے ہیں۔ پودوں کے لائف سائیکل میں نسلوں کا تبادلہ یعنی آلف ٹرنیشن آف جنریشنز (alternation of generations) ہوتا ہے۔ ڈیپلانڈ سپوروفائٹ (sporophyte) جنریشن کے سبیلز می اوسس کرتے ہیں اور ہپلانڈ سپوروز (spores) بناتے ہیں جو گروتھ کے بعد ہپلانڈ گیمیٹوفائٹ (gametophyte) جنریشن بناتے ہیں۔ یہ جنریشن مائی ٹوسس سے ہپلانڈ گیمیٹس بنا دیتی ہے۔ گیمیٹس کے ملنے سے ڈیپلانڈ زائیکوٹ بنتے ہیں جو مائی ٹوسس کے ذریعے نئے ڈیپلانڈ سپوروفائٹ میں نمو پا جاتے ہیں۔

### اگلی نسل میں تغیرات پیدا کرنا

می اوسس کے دوران ہر پیرنٹ کے کروموسومز کے جوڑے کراسنگ اور سے گزرتے ہیں۔ اس لیے ڈائریکٹ یعنی گیمیٹس میں وراثتی تبدیلیاں (تغیرات) آتی ہیں۔ جب گیمیٹس مل کر زائیکوٹ بناتے ہیں تو اس کا جینیٹک میک اپ (genetic makeup) دونوں والدین سے مختلف ہوتا ہے۔ اس طرح می اوسس ہی شیز کو اگلی نسلوں میں وراثتی تغیرات پیدا کرنے کا موقع فراہم کرتی ہے۔ بہتر تغیرات ہی شیز کو ماحول میں تبدیلیوں سے مطابقت پیدا کرنے میں مدد دیتے ہیں۔

### Errors in Meiosis

### می اوسس میں غلطیاں


اینٹیفیز I کے دوران کروموسومز الگ الگ ہو جاتے ہیں اور مخالف قطبین کی طرف جاتے ہیں جبکہ اینٹیفیز II کے دوران سسٹر کرومائیڈز الگ الگ ہوتے ہیں۔ اس عمل کو ڈس جکشن (disjunction) کہتے ہیں۔ بعض اوقات یہ علیحدگی نارمل نہیں ہو پاتی اور اسے نان ڈس جکشن (non-disjunction) کہا جاتا ہے۔ اس کا نتیجہ یہ نکلتا ہے کہ ایسے گیمیٹس بن جاتے ہیں جن میں کروموسومز کی تعداد



ٹارل سے زیادہ یا کم ہو جاتی ہے۔ اگر ایسا ایٹارل گمیٹ دوسرے ٹارل گمیٹ سے ملتا ہے تو نئی نسل میں کروموسومز کی تعداد ایٹارل ہو جاتی ہے مثال کے طور پر انسان میں 47 یا 45 کروموسومز ہو جاتے ہیں۔

**مائی ٹوس اور می اوکس کا موازنہ Comparison between Mitosis and Meiosis**

می اوکس II تو مائی ٹوس جیسی ہے جبکہ می اوکس I ان دونوں سیل ڈویژنز میں فرق کی ذمہ دار ہے۔ مندرجہ ذیل چارٹ میں مائی ٹوس اور می اوکس I میں اہم فرق بیان کیے گئے ہیں۔



شکل 5.11: مائی ٹوس اور می اوکس I کا موازنہ

پریکٹیکل ورک

سلائڈز، ماڈلز اور چارٹس کی مدد سے مائی ٹوس اور می اوسس کے مراحل کا مشاہدہ کرنا۔

مائی ٹوس اور می اوسس ترتیب وار واقعات ہیں جن میں ایک جرنٹ سیل تقسیم ہوتا ہے۔

پراہلم: ایک سلائڈ یا ڈایا گرام میں کوئی نشانی پا کر کیا ہم مائی ٹوس اور می اوسس کے مراحل کی پہچان کر سکتے ہیں؟

پس منظر معلومات: ہمیں ان واقعات کا علم ہونا چاہیے جو مائی ٹوس اور می اوسس کے ہر مرحلہ میں وقوع پزیر ہوتے ہیں۔

پروجیکٹ:

1. دیئے گئے میٹیریل (سلائڈز، ماڈل یا چارٹ) کا مشاہدہ کریں۔ سلائڈز کا مشاہدہ مائیکروسکوپ کے نیچے کریں۔
2. اپنی نوٹ بک میں تصاویر بنائیں اور مختلف حصوں کو لیبل کرنے کی کوشش کریں۔
3. اپنی تصاویر کی اہم خصوصیات کی نشاندہی کریں اور ان واقعات کو وہ ہر اہم جو مائی ٹوس اور می اوسس میں ہوتے ہیں۔
4. ہر تصویر میں اس مرحلہ کا بتائیں جس میں سے دیا گیا سیل گزر رہا ہے۔

جانچو:

- i. اگر آپ کو معلوم ہو کہ یہ میٹیریل جانور کے نشوونما سے لیا گیا ہے اور سیلز می اوسس کر رہے تھے تو ڈائریسیلز کیا ہونگے؟
- ii. می اوسس کی پروفیزا کی وہ کونسی خصوصیت ہے جو سے مائی ٹوسس کی پروفیزا سے ممتاز کرتی ہے؟
- iii. کروموسمز صرف سیل ڈویژن کے دوران ہی دکھائی دینے کے قابل ہوتے ہیں اور انٹرفیز میں نظر نہیں آتے۔ ایسا کیوں ہے؟

## Apoptosis and Necrosis

## 5.4 ایپ آپٹوسس اور نکروزس

ایپ آپٹوسس اور نکروزس سیلز کی موت کے دو عمل ہیں۔

### ایپ آپٹوسس Apoptosis

ایپ آپٹوسس ان اعمال میں سے ایک ہے جن میں سیل کی موت پروگرام کے مطابق ہوتی ہے۔ ایپ آپٹوسس کے دوران سیل سکڑ جاتا ہے اور اینڈونٹز کی مدد سے سائٹوسکیلیٹن ٹوٹنے کی وجہ سے گول ہو جاتا ہے۔ اس کا کروماتن سکڑ جاتا ہے اور نیوکلیئر اینولوپ نوٹ جاتا ہے۔ اس طرح نیوکلیئس کئی کروماتن باڈیز بن کر بکھر جاتا ہے۔ سیل ممبرین بے قاعدہ بڈز بناتی ہے جنہیں بلیمز (blebs) کہتے ہیں۔ بلیمز سیل سے نوتے ہیں اور اب انہیں ایپ آپٹوٹک باڈیز (apoptotic bodies) کہا جاتا ہے۔ ان ایپ آپٹوٹک باڈیز کو دوسرے سیلز فیکو سائٹوسس (phagocytosis) کر کے کھا لیتے ہیں۔

ایپ آپٹوسس اس وقت ہو سکتی ہے جب سیل تباہ ہو چکا ہو یا تناؤ (stress) کا شکار ہو۔

ایک بالغ انسان میں روزانہ 50 سے 170 ارب سیلز ایپ آپٹوسس سے مرتے ہیں۔

ایپ آپٹوسس تباہ شدہ سیل کو ختم کرتی ہے تاکہ ایسا سیل مزید خوراک استعمال نہ کر سکے یا انفیکشن پھیلنے سے بچاتی ہے۔ جاندار کی ڈیولپمنٹ کے دوران بھی ایپ آپٹوسس فائدہ مند ثابت ہوتی ہے۔ مثال کے طور پر ہاتھوں اور پاؤں کی انگلیاں بننے کے دوران انگلیوں کے

درمیان موجود سیلز ایپ اپنوسس سے گزرتے ہیں اور انگلیاں علیحدہ ہوتی ہیں۔

### نیکروسس Necrosis

سیلز اور زندہ نشوز کی حادثاتی موت کو نیکروسس کہتے ہیں۔ یہ عمل ایپ اپنوسس کی نسبت اتنا باقاعدہ نہیں ہوتا۔ نیکروسس کی کئی وجوہات ہیں مثلاً زخم، انفیکشن، کینسر وغیرہ۔ نیکروسس اس وقت ہو سکتا ہے جب کسی سیل کو آکسیجن کی کمی والا یعنی ہائپوکسک (hypoxic) ماحول دیا جائے۔

نیکروسس کے دوران سیل کے لائوسوم سے خاص اینزائمز نکلتے ہیں۔ یہ اینزائمز سیل کے حصوں کو توڑتے ہیں اور سیل سے باہر خارج ہو کر آس پاس کے سیلز کو بھی توڑ سکتے ہیں۔ ایسے سیلز جو نیکروسس سے مر جاتے ہیں وہ بھی ایسے نقصان دہ کیمیکلز خارج کر سکتے ہیں جو دوسرے سیلز کو نقصان پہنچاتے ہیں۔

جسم کے کچھ حصوں میں کڑی کے کاٹنے سے بھی نیکروسس ہو سکتی ہے۔


کسی زخم کی مناسب دیکھ بھال نہ کرنے سے بھی وہاں نیکروسس ہو سکتی ہے۔



جائزہ سوالات



Multiple Choice کثیر الانتخاب



1. سیل سائیکل کے کس مرحلہ میں ہر کروموسوم ڈپلیکیٹ کرتا ہے اور اس طرح وہ دو کرومائیڈز رکھتا ہے؟  
 (ا) جی 1 فیئر (ب) ایس فیئر (ج) ایم فیئر (د) جی 2 فیئر
2. تصویر میں دکھایا گیا سیل مائی ٹوسس کے کس مرحلہ میں ہے؟  
 (ا) پرو فیئر (ب) میٹا فیئر (ج) اینا فیئر (د) ٹیلو فیئر
3. سیل سائیکل کے کس مرحلہ میں سپنڈل فائبرز بنتے ہیں؟  
 (ا) پرو فیئر (ب) میٹا فیئر (ج) جی 2 فیئر (د) انٹرفیئر
4. سیل سائیکل کے کس مرحلہ میں سیل کروموسومز کی ڈپلیکیشن کے لیے اینزائمز تیار کر رہا ہوتا ہے؟  
 (ا) جی 1 فیئر (ب) ایس فیئر (ج) ایم فیئر (د) جی 2 فیئر
5. سیل ڈویژن کا کون سا مرحلہ جانوروں اور پودوں میں بہت مختلف طرح کا ہے؟  
 (ا) میٹا فیئر (ب) اینا فیئر (ج) ٹیلو فیئر (د) سائٹوکائسیمز
6. سیل ڈویژن سے پہلے ہر کروموسوم اپنے وراثی مادہ کو ڈپلیکیٹ (duplicate) کرتا ہے۔ اس عمل کے پرائڈکٹس ایک سینٹرو میئر سے جڑے ہوتے ہیں اور \_\_\_\_\_ کہلاتے ہیں۔  
 (ا) سسٹر کروموسومز (ب) ہومولوگس کروموسومز  
 (ج) نان سسٹر کرومائیڈز (د) سسٹر کرومائیڈز
7. مائی ٹوسس کا عمل یہ بات یقینی بناتا ہے کہ:  
 (ا) ہر نیا سیل وراثی طور پر اپنے جینز سیل سے مختلف ہے  
 (ب) ہر نئے سیل میں کروموسومز کی مناسب تعداد موجود ہے  
 (ج) سیل مناسب وقت پر ہی تقسیم ہوگا  
 (د) کروموسومز بغیر کسی غلطی کے ڈپلیکیٹ کرتے ہیں
8. پودے کے سیل میں ہونے والی سائٹوکائسیمز میں کیا خاص بات ہے؟  
 (ا) ہومولوگس کروموسومز برابر برابر تقسیم ہو جاتے ہیں



(ب) سیل ممبرین درمیان سے دب کر سیل کو دو حصوں میں تقسیم کر دیتی ہے

(ج) سائٹوپلازم میں ایک سیل پلیٹ بنتی ہے

(د) مینٹیفیر پلیٹ سے کروموسوم کھینچنا شروع کرتے ہیں

9. کون سا عمل مائی ٹوسس میں ہوتا ہے مگر می اوکس I میں نہیں؟

(ا) ہومولوگس کروموسومز ایک دوسرے کے ساتھ لگ کر بائی وپلیٹ بناتے ہیں

(ب) ہومولوگس کروموسومز کراسنگ اور کرتے ہیں

(ج) اینٹیفیر کے دوران کروموسومز کے جوڑے ٹوٹ جاتے ہیں

(د) اینٹیفیر کے دوران کروماتائڈز علیحدہ ہو جاتے ہیں

10. می اوکس کے دوران ہونیوالا کونسا عمل اسے مائی ٹوسس سے منفرد کرتا ہے؟

(ا) کروماتن کاسکڑنا

(ب) نیوکلیئر اینویلوپ کا ٹوٹنا

(ج) مینٹیفیر پلیٹ کا بننا

(د) ہومولوگس کروموسومز کا جوڑے بنانا

11. سیلز اپنی زندگی کا زیادہ حصہ سیل سائیکل کے کون سے مرحلے میں گزارتے ہیں؟

(ا) پروفیز

(ب) مینٹیفیر

(ج) انٹرفیز

12. می اوکس کی کون سی بات اسے مائی ٹوسس سے ممتاز کرتی ہے؟

(ا) کروموسومز کی تعداد کم ہو جاتی ہے

(ب) کروموسومز کراسنگ اور کرتے ہیں

(ج) ڈائریکٹوریٹنی طور پر جینٹ سل سے مختلف ہوتے ہیں

(د) یہ تمام درست ہیں

13. مائی ٹوسس کے لیے سیل کے کروموسومز انٹرفیز کے دوران ڈبل ہو جاتے ہیں۔ می اوکس کے لیے کروموسومز کب ڈبل ہوتے ہیں؟

(ا) می اوکس I سے پہلے

(ب) می اوکس II سے پہلے

(ج) می اوکس I کے دوران

(د) کروموسومز ڈبل نہیں ہوتے

14. درست بیان کون سا ہے؟

(ا) مائی ٹوسس کے دوران ہومولوگس کروموسومز جوڑے بناتے ہیں

(ب) می اوکس I سے پہلے انٹرفیز میں کروموسومز ڈبل نہیں ہوتے





- (ج) ہومو لوگس کروموسومز می اوکس کے دوران جوڑے بناتے ہیں، مائی ٹوسس کے دوران نہیں
- (د) می اوکس کے لیے سپنڈلز کی ضرورت نہیں ہوتی
15. اس حقیقت کی آپ کیا وجہ بتائیں گے کہ می اوکس کے دوران ہر ڈائریکٹل کا ڈی این اے آدھا رہ جاتا ہے؟
- (ا) می اوکس I سے پیشتر انٹرفیز کے دوران کروموسومز کی ڈیپیکیشن نہیں ہوتی
- (ب) می اوکس I اور می اوکس II کے درمیان کروموسومز کی ڈیپیکیشن نہیں ہوتی
- (ج) ہر گیمٹ کے آدھے کروموسومز توڑ دیئے جاتے ہیں
- (د) می اوکس I کی اینٹرفیز کے دوران سنٹر کرومائیڈز علیحدہ ہو جاتے ہیں

Understanding the Concepts

فہم نادرک



1. سیل سائیکل کیا ہے اور اس کے اہم مراحل کیا ہیں؟
2. انٹرفیز کا ایس فیئر بہت اہم ہے اور کوئی بھی سیل اس کے بغیر تقسیم نہیں ہو سکتا۔ توجیہ دیں۔
3. مائی ٹوسس کی پروفیز کے واقعات کو آپ کیسے بیان کریں گے؟
4. مائی ٹوسس کے واقعات کی ایک فہرست بنا لیں۔
5. مائی ٹوسس کی اہمیت بیان کریں۔
6. می اوکس I کے مراحل کے دوران ہونے والے واقعات لکھیں۔
7. می اوکس II کی اہمیت بیان کریں۔
8. می اوکس I اور مائی ٹوسس کا موازنہ کریں خاص طور پر ان واقعات کے حوالے سے جن کی وجہ سے آخری نتائج میں فرق آتا ہے۔
9. ٹیکروس اور ایپ اپٹوسس پر نوٹ لکھیں۔

Short Questions

مختصر سوالات



1. ایک نرو سیل بن جانے کے بعد تقسیم نہیں ہوتا۔ یہ اپنے سیل سائیکل کے کون سے فیئر (مرحلہ) میں ہے؟
2. پودے کے سیل میں ہونے والی سائٹو کائیمز جانور کے سیل سے کس طرح مختلف ہے؟
3. جب آپ کے ذمہ بھرتے ہیں تو کون سی قسم کی سیل ڈویژن ہوتی ہے؟
4. پودے اپنے گیمٹس می اوکس سے نہیں بناتے۔ اس کی کیا وجہ ہے؟

The Terms to Know

اصطلاحات سے واقفیت

- |                     |                |                 |              |               |               |
|---------------------|----------------|-----------------|--------------|---------------|---------------|
| • سیل سائیکل        | • کیریوجکائیسز | • بڈنگ          | • بی ٹائمن   | • ایپ اینڈکس  | • اینٹافیز    |
| • جی 2 فیز          | • جی 1 فیز     | • جی 0 فیز      | • کراسنگ اور | • پروٹیز      | • کیا زینا    |
| • جینٹیز            | • میلکٹ        | • ایم فیز       | • کائیکوور   | • انٹرفیز     | • ہومولوگس    |
|                     |                |                 |              |               | • کروموسومز   |
| • نان سنٹر کرومائڈز | • ٹیکروس       | • ٹیومر         | • مائی ٹوسس  | • ٹیلوفیز     | • جینٹیز پلیٹ |
|                     | • سینڈل        | • سنٹر کرومائڈز | • ایس فیز    | • فریکو پلاسٹ | • سائی نچسز   |

Activities

سرگرمیاں

1. سلائڈز، ماڈلز اور چارٹس کے ذریعہ مائی ٹوسس اور بی ٹائمن کے مختلف مراحل کا مشاہدہ کریں۔

Science, Technology and Society

سائنس، ٹیکنالوجی اور سماجی

1. چند سیلز میں تقسیم ہونے کی صلاحیت نہیں ہوتی (نرو سیلز) جبکہ چند سیلز (ٹیومر سیلز) کی ڈوورن کنٹرول سے باہر ہو جاتی ہے۔ بحث کریں۔

On-line Learning

آن لائن تعلیم

- [www.columbia.edu](http://www.columbia.edu)
- [www.agen.ufl.edu/.../lect/lect\\_15/lect\\_15.htm](http://www.agen.ufl.edu/.../lect/lect_15/lect_15.htm)
- <http://sps.k12.ar.us/massengale/biology%20I%20page.htm>
- [www.cell-research.com](http://www.cell-research.com)